

हुगली के बक्सा बीएन विद्यालय विजयी

विजय

◆ फाइनल में सहारा ब्याज स्कूल को 1-0 गोल से हराया

हावड़ा, जागरण संवाददाता : हुगली के बक्सा बी एन विद्यालय ने 'टाटा टी जागो रे इंटर मिलान साकर स्टार 12' का कोलकाता जोनल राउंड जीत लिया है। फाइनल में बी एन विद्यालय की टीम ने आहरमपुर सहारा ब्याज स्कूल की टीम को 1-0 गोल से मात दी। फर्स्ट हाफ तक दोनों टीमों गोल नहीं कर पायी लेकिन बी एन विद्यालय ने शुरु से ही सहारा ब्याज पर दबदबा बनाए रखा था। सेकेंड हाफ का खेल शुरू होने के तुरंत बाद बी एन विद्यालय के सुदीप मजुमदार ने गोल दाग कर अपनी टीम को बढ़त दिला दी। मजुमदार को टूर्नामेंट के शीर्ष गोलदाता के खिताब से नवाजा गया। उन्होंने टूर्नामेंट में सबसे ज्यादा पांच गोल दागे। टीम के कप्तान विश्वजीत रुईदास ने बताया कि हमें मेहनत का फल जीत के रूप में मिला। इस दौरान मोहन बगान टीम के खिलाड़ी श्यामल बनर्जी ने विजेताओं को शील्ड व गिफ्ट देकर सम्मानित किया। फुटबाल खिलाड़ी श्यामल



विजेता टीम के खिलाड़ी

बनर्जी ने बताया कि टाटा टी द्वारा कराई जा रही यह प्रतियोगिता की जितनी सराहना की जाए, कम है। इस प्रतियोगिता के द्वारा ऐसी प्रतिभाएं सामने आएंगी, जिनके अंदर हुनर तो है लेकिन उनको मंच नहीं मिल रहा।

प्रतियोगिता के कोलकाता जोनल लीग की 64 टीमों के करीब 600 बच्चों ने हिस्सा लिया। विजयी टीम 28 अप्रैल को शिलांग में होने जा रही नेशनल चैंपियनशिप में भाग लेगी। नेशनल चैंपियनशिप में टाटा टी जागो रे इंटर

मिलन साकर स्टार 12 फुटबाल प्रतियोगिता द्वारा देशभर में विजयी 15 होनहार टीमों में भिड़ंत होगी। टाटा टी व प्रमुख फुटबाल क्लब एफसी इंटरनेशनल मिलान के सहयोग से देश के विभिन्न शहरों में अंडर-15 साकर टैलेंट हंट के द्वारा प्रतिभावान खिलाड़ियों की तलाश की जा रही है।

हिंदी विद्यालय की वार्षिक क्रीड़ा प्रतियोगिता आरंभ

कोलकाता : हालीशहर पालिका अंतर्गत हाजीनगर आदर्श हिंदी विद्यालय की 57वीं वार्षिक खेलकूद प्रतियोगिता मंगलवार को चांदनी मैदान में आरंभ हुई। प्रतियोगिता का उद्घाटन बीजपुर के युवा विधायक शुभ्रांशु राय ने किया। मशाल जलाकर वार्षिक खेलकूद प्रतियोगिता की विधिवत ढंग से शुरुआत हुई। जिसे उपस्थित लोगों ने काफी सराहा। विधायक ने एमएलए कोटा से विद्यालय को हाल ही में 4 लाख रुपये मुहैया कराये थे। उन्होंने आगे भी विद्यालय का सहयोग का सहयोग करने का आश्वासन दिया है। उनके साथ मौके पर कांचरापाड़ा नगरपालिका के पूर्व प्रधान एवं विद्यालय की वर्तमान प्रबंधन समिति के सचिव सुदामा राय भी उपस्थित थे।

जागरण